

Sri Maha Ganapathi Mangala Malika stotram

śrīkaṅṭhaprēmaputrāya gaurīvāmāṅkavāsinē
dvātrimśadrūpayuktāya śrīgaṇēśāya maṅgalam || 1 ||

ādipūjyāya dēvāya dantamōdakadhāriṇē
vallabhāprāṇakāntāya śrīgaṇēśāya maṅgalam || 2 ||

lambōdarāya śāntāya candragarvāpahāriṇē
gajānanāyaprabhavē śrīgaṇēśāya maṅgalam || 3 ||

pañcahastāya vandyāya pāsāṅkuśadharāyaca
śrīmatē gajakarṇāya śrīgaṇēśāya maṅgalam || 4 ||

dvaimāturāya bālāya hērambāya mahātmanē
vikaṭāyākhuvāhāya śrīgaṇēśāya maṅgalam || 5 ||

prṣṇiśrṅgāyājītāya kṣiprābhīṣṭārthadāyinē
siddhibuddhipramōdāya śrīgaṇēśāya maṅgalam || 6 ||

vilambi yajñasūtrāya sarvavighnanivāriṇē
dūrvādalasupūjyāya śrīgaṇēśāya maṅgalam || 7 ||

mahākāyāya bhīmāya mahāsēnāgrajanmanē
tripurārivarōddhātrē śrīgaṇēśāya maṅgalam || 8 ||

sindūraramyavarṇāya nāgabaddhōdarāyaca
āmōdāya pramōdāya śrīgaṇēśāya maṅgalam || 9 ||

vighnakartrē durmukhāya vighnahatrēn śivātmanē
sumukhāyaikadantāya śrīgaṇēśāya maṅgalam || 10 ||

samastagaṇanāthāya viṣṇavē dhūmakētavē
tryakṣāya phālacandrāya śrīgaṇēśāya maṅgalam || 11 ||

caturthīśāya mānyāya sarvavidyāpradāyinē
vakratuṅḍāya kubjāya śrīgaṇēśāya maṅgalam || 12 ||

dhunḍinē kapilākhyāya śrēṣṭhāya ṛṇahāriṇē
uddaṇḍōddaṇḍarūpāya śrīgaṇēśāya maṅgalam || 13 ||

kaṣṭahatrēn dvidēhāya bhaktēṣṭajayadāyinē
vināyakāya vibhavē śrīgaṇēśāya maṅgalam || 14 ||


saccidānandarūpāya nirguṇāya guṇātmanē
vaṭavē lōkaguravē śrīgaṇēśāya maṅgalam || 15 ||

śrīcāmuṇḍāsuputrāya prasannavadanāya ca
śrīrājarājasēvyāya śrīgaṇēśāya maṅgalam || 16 ||

śrīcāmuṇḍākrpāpātra śrīkrṣṇēndravinirmitām
vibhūti mātrkāramyām kalṃāṇaiśvaryaḍāyinīm || 17 ||

śrīmahāgaṇanāthasya sūbhām māṅgalamālikām
yaḥpaṭhētsatataṁ vāṇīm lakṣmīm siddhimavāpnuyāt || 18 ||

iti śrīmahāgaṇapati maṅgalamālikāstōtram |



Hari Ome